



பா.ஜ.க. ஆளும் மாநிலங்களில்

சட்டம்-ஒழுங்கு பற்றி ஆளுநர் சொல்வாரா?

50 ஆண்டுகளுக்கு மேலாக அரசியலில் இருக்கும் போது நம்தலைவர் கடந்து வந்த பாதையில் கற்கள் முடிகள், கசையடிகள், காதில் கேட்கமுடியாத வசைச் சொற்கள், ஆட்சியாளர்களின் அராஜக தாண்டவங்கள், சிறைத் தண்டனை கொடுமைகள், அவமானங்கள் அடக்குமுறைகள் என அத்தனையையும் கடந்து எதிர் கொண்டு சீனாவின் மாசே துங் மஞ்சன் நதியை கடந்து சென்று தன் உடல் திறன் மற்றும் மனத்துணியை சீன மக்களுக்கு காட்டியதைப் போல் திராவிட இயக்க வரலாற்றில் முத்தமிழறிஞர் கலைஞருக்குப் பிறகு தமது தளராத உழைப்பால் நெடுப்பாற்றில் நீந்தி சவால்களை வென்று நிரூபித்துக் காட்டித் தலைவரானவர் தான் நம் முதல்வர் அண்ணன் தளபதி.

நமது அரசு திராவிட மடால் அரசு “சொல்லாதையும் செய்வோம் சொல்லாமலும் செய்யும்” என்ற புதிய கொள்கையோடு எல்லோருக்கும் எல்லா மும் கிடைத்திட இடையறாது, இரவு பகல் பாராது உழைப்பவர் தான் நம் முதல்வர் அண்ணன் தளபதி. அவரோடு பழகியவர்கள் மற்றும் பழகும் வாய்ப்பை பெற்றவர்கள் அவரிடமிருந்து பாசத்தை பெறலாம்! அருகிருந்து பார்க்க வாய்ப்பு கிடைக்காதவர்கள் அவர் மக்களுக்காகச் சிந்தித்து தரும் திட்டங்களைப் பார்க்கலாம், பயன்பெறலாம்.

முதல்வர் நல்லவராம்! ஆனால் அதே முதல்வர் இந்தியா முழுவதும் அனைவருக்கும் சமூக நீதி கிடைத்திட திராவிட மடால் ஆட்சி தேவை என்பது தேவையில்லாத ஒன்றாம் ஆளுநர் ரவி உளறிக் கொட்டியிருக்கிறார்.

ஒன்றிய அரசு உளவு வேலை பார்ப்பதற்கு ஒரு மாநிலத்திற்கு அனுப்பப்படும் நபர் தான் ஆளுநர். மக்கள் சக்தியும் தனிபலமும் இல்லாத மனிதர் தான்.

ஆளுநர் ரவி சமையலறை கட்ட மட்டும் 5 கோடி தந்ததாக கூறும் கை சுத்தமான கடமை வீரர். தான் வசிக்கும் பொறுப்பின் மதிப்பை மறந்து தமிழகத்தில் சட்டம் ஒழுங்கு கெட்டு விட்டதாக கதை விடுத்துள்ளார். பொள்ளாச்சி சம்பவம் போல் தி.மு.க ஆட்சியில் மக்கள் காறி உமிழும் நிகழ்ச்சி எதுவும் நடைபெறவில்லை என்பது ஆளுநருக்கு தெரியாதா?

இவரைப் போன்ற ஆளுநர் இருப்பதை விட ஆட்டுக்கு தாடி இருப்பதே மேல் என்று கருதுகிறேன். ஒற்றர் வேலையை மட்டும் பாருங்கள், உங்கள் இருப்பை காட்டிக் கொள்ள அவ்வப்போது பித்தம் தலைக்கேறியவரைப் போல் உளறாதீர்கள்.

நாகாலாந்தில் நீங்கள் இருந்த போது எப்படி செயல்பட்டீர்கள் என்பது நாளிக்கிடக்கிறது. அம் மாநில மக்கள் உங்களைப் பற்றி பேசினாலே கோபத்தின் உச்சிக்கே சென்று கொண்டுகிற வார்த்தைகள் பிரசுரிக்க முடியாதவைகளாக இருக்கின்றன.

ஜக்தீப் தன்வர் போல் ஏதாவது உயர் பதவி வேண்டுமென்றால் கேட்டுக் பெற்றுக் கொள்ளுங்கள். உங்களுக்கு தொல்லை தரும் அரசியல் அரிப்புக்கு நீங்கள் தான் சொறிந்து கொள்ள வேண்டும். நாங்கள் சுயமரியாதைக்காரர்கள். எங்களிடம் அதையெல்லாம் எதிர்பார்க்காதீர்கள்.

திராவிட மடால் என்பது மக்களை பிரித்திடுமாம். தமிழ் ஆங்கிலம் மட்டும் பள்ளிகளில் கற்றுத் தரப்படுகிறது என்கிறார். 8-வது அட்டவணையில் உள்ள மொழிகளிலெல்லாம் பாடம் கற்றுத் தர வேண்டுமென்கிறாரா?

அவரது நோக்கமெல்லாம் சமஸ்கிருதம். இந்தி மொழியை தமிழ்நாட்டில் திணிக்க முடியவில்லையே என்கிற வருத்தம். அதனால் தான் அப்படி அறியாமையில் பேசி வருகிறார். ஆளுநர் ரவிக்கு அறிஞர் அண்ணா காலத்திலிருந்து தி.மு.க.வின் கொள்கை இரு மொழிக் கொள்கை தான் என்பது தெரியாது. கலைஞரும் அதைத்தான் பின்பற்றினார். தற்போது நம் முதல்வரும் அதைத்தான் செய்கிறார்.

இந்தியா ஒரே நாடாம், பாரதம் ஒரே நாடாம், தமிழ்நாடு என்று தனியாக ஒன்று இருந்ததில்லையாம். என்றைக்கு இந்தியா ஒன்றாக வந்தது? தானாக இந்தியா உருவாகவில்லை. 565 சமஸ்தானங்களாக இருந்த பகுதிகளை தங்களது நிர்வாக வசிக்காக பிரிட்டிஷர் ஒன்றாக்கினர்.

அதன்பிறகு சுதந்திர இந்தியாவில் ஹைதராபாத் போன்ற சில சமஸ்தானங்கள் இணைய மறுத்த போது சந்தரர் வல்லாப் பட்டேல் இராணுவத்தை காட்டி மிரட்டி இந்தியாவுடன் இணைத்தார். இந்த வரலாறு ஆளுநர் ரவிக்கு தெரியாமல் உளறிகொட்டுகிறார்.

தந்தை பெரியார் தற்போது இல்லை. இருந்திருந்தால் ரவி சட்டையைக் கிழித்துக் கொண்டு ஒட்டம் பிடித்திருப்பார். தந்தை பெரியார் தனித் தமிழ்நாடு கேட்ட முதல் நபர் என்பது அவருக்கு எங்கே தெரியப் போகிறது?

அதைப்போலத்தான் பேரறிஞர் அண்ணா ஜவஹர்லால் அவையில் பிரதமராக இருந்தபோதே திராவிட நாடு கேட்டவர். சீன யுத்தம் வந்ததால் இந்தியா ஒன்றாக இருந்தால் தான் நமது நாடு காக்கப்படும் என்று திராவிட நாடு கொள்கையை கைவிட்டவர் பேரறிஞர் அண்ணா. அண்ணா பிரிவினை வாதியா? திராவிடம் என்றால் பிரிவினை பேசுவதாக அந்தமமா?

முத்தமிழறிஞர் கலைஞர் மாநில சுயாட்சி வேண்டுமென்றார். அதென்ன பிரிவினை வாதமா?

சகோதரத்துவம், மாநில உரிமை, சமத்துவம், சமூக நீதி காக்கப்படும். அது தான் திராவிட மடால்.

அந்த திராவிட மடால் முறையைத்தான் இந்தியா முழுவதும் கொண்டு வர நம் முதல்வர் அழைப்பு விடுத்தார். பாஜக சாராத பல முதல்வர்கள் ஆதரவு தந்துள்ளனர். இதனைப் பொறுத்துக்கொள்ள முடியாதவர்கள் ரவியை தூண்டிவிட்டதால் திராவிட மடால் காலாவதியான ஒன்று என்று கூறுகிறார்.

வறிடலரின் நாசிசம், முசோலினியின் பாசிசம், கார்ல் மார்க்ஸ், பிரிடெரிக் ஏங்கல்ஸ், லெனின் போன்றோரின் கம்யூனிசம், பணக்கார வர்க்கத்தின் கேப்டலிசம், பா.ஜ.க.வின் இந்துத்துவா என்பதைப் போல் திராவிட இயக்கத் தலைவர்களின் கொள்கைதான் திராவிட மடால் என்கிற திராவிடவியல் ஆகும். இதில் ரவி நாசிசம், பாசிசம் வகையை சேர்ந்தவர்.

இப்போது புரிகிறதா, திராவிட மடால் என்ன என்பது! திராவிட மடால் இல்லையென்றால் இந்தியா இல்லை. இந்தியா இருக்க வேண்டுமென்றால் திராவிட மடால் இருக்க வேண்டும்.

மூத்தமொழி தமிழ்தான் என்று நீண்ட ஆய்வுக்கு பிறகு பிரதமர் மோடி ஒத்துக் கொண்டுள்ளார். ஆளுநரே! பிரதமர் மோடியிடம் கூறி சமஸ்கிருத வளர்ச்சிக்கு ஒதுக்கப்படும் 640 கோடிக்களை போல் மூத்த மொழி தமிழ் வளர்ச்சிக்கு அதே அளவாவது நிதி ஒதுக்கச் சொல்லுங்கள்.

சட்ட ஒழுங்கு சரியில்லையென்று கூறும் ஆளுநரே! பாஜக ஆளும் மணிப்பூர் மாநிலம் எரிவதைப் போல தமிழ்நாடு எரியவில்லை என்று வருத்தமா? நேற்று உச்சநீதிமன்ற தலைமை நீதியரசர் சந்திர சூட் அவர்கள் ஒரு வழக்கில் தீர்ப்பு வழங்கும் போது இந்தியாவில் தமிழகம் தான் அமைதியான மாநிலம், பொய்யாக பரப்புரைகளை செய்து அமைதியைக் கெடுக்காதீர்கள் என்று கூறியுள்ளார்.

இதற்குப் பிறகாவது ஆளுநர் தமிழகத்தில் சட்டம் ஒழுங்கு கெட்டுவிட்டது என்று கூறாமல் இருப்பாரா? அடிக்கடி பொய் சொல்வது அவருக்கு கைவந்த பழக்கம் போல, அவரது பொய் தமிழ்நாட்டில்

வி.பி.கலைராஜன்

கழக இலக்கிய அணிச் செயலாளர்



எடுபடாது.

பாஜக ஆட்சிக்கு வந்த பிறகு இராணுவத்தையும், வீரர்களையும் உங்களால் ஒழுங்காக காப்பாற்ற முடிகிறதா? கார்கில் யுத்தம் வந்த போது எத்தனைப் பேர் மாண்டார்கள், எவ்வளவு உயிர் சேதம், பணவிரயம், அமைதியின்மை, இந்த இராணுவ மாவீரர்களின் குடும்பங்கள் குறிப்பாக மனைவி மக்கள் பட்டத் துயரங்கள் எழுத கூடியதா?

2020ல் கல்வான் பள்ளத்தாக்கில் சீன ராணுவத்தினர் அத்துமீறி இந்திய எல்லைக்குள் புகுந்து கூரிய ஆயுதங்களால் இந்திய இராணுவத்தினர் 20 பேரை படுகொலை செய்தனர். இதுவும் பாஜக ஆட்சியில் தான். புல்வாமா தாக்குதல் வீரர்கள் ஹெலிகாப்டர் கேட்டும் மோடி அரசு தரமறுத்ததால் சாலை வழியாக வாகனங்களில் சென்றவர்கள் 40 ராணுவத்தினர் கொல்லப்பட்டனர். இதை அன்று காஷ்மீர் ஆளுநராக இருந்த சத்தியபால் மாலிக் தான் கூறினார்.

கடந்த வாரம் ஜம்மு காஷ்மீரிலுள்ள ரஜௌரி பூஞ்ச் செக்டரில் பயங்கரவாதிகளால் 5 இராணுவத்தினர் கொல்லப்பட்டனர். அதே பகுதியில் வனப்பகுதியில் 2021 அக்டோபர் மாதம் 9 ராணுவ வீரர்கள் கொல்லப்பட்டனர், அதில் 7 பொதுமக்களும் பலி.

இரண்டு நாட்களுக்கு முன்பு இராணுவத்தினர் ஜம்மு பகுதியில் 5 பேர் பயங்கரவாதிகளால் கொல்லப்பட்டனர்.

சத்திஸ்கர் மாநிலத்தில் நக்சலைட்கள் தாக்குதலில் சி.ஆர்.பி.எப்.யின் காவலர்கள் 11 பேர் கொல்லப் பட்டனர். இப்படி சில தான் குறிப்பிட்டுள்ளோம். ஆளுநர், பிரதமர் மோடி ஆட்சியின் சட்ட ஒழுங்குக்கு நாம்கொடுத்துள்ள சிறிய அளவு சான்றுகள் போதுமா?

உத்திரப்பிரதேசத்தில் 1000-க்கணக்கான என்கவுண்டர்கள் நடத்தப்பட்டுள்ளன. அதில் 187 பேர் கொல்லப்பட்டனர். பலர் காயத்துடன் தப்பியுள்ளதாக கதை விட்டுள்ளனர்.

எத்தனைப் பேர் கொல்லப்படார்கள் என்ற உண்மை மறைக்கப்பட்டுள்ளது. பாஜக ஆளும் மாநிலங்களில் சட்டம் ஒழுங்கு நிலையைப் பற்றி தமிழ்நாட்டின் ஆளுநர் ரவி என்ன சொல்லப் போகிறார்?

ஆளுநர் தேவையில்லாமல் கழக அரசை சீண்ட வேண்டாம், நம் முதல்வரோ தேவையற்ற பொய் புரட்டுகளுக்கு பதில் தரமாட்டார். ஆனால் உங்களுக்கு பதில் தர நாங்கள் தயாராக இருக்கிறோம். தமிழ்நாட்டில் நாகாலாந்திலிருந்து விரட்டப்பட்டதைப் போல் தமிழ் நாட்டிலிருந்தும் விரட்டப்படுவீர்.

“ஆளுநர் அவர்களே! சரக்கு இருந்தால் சவால் விடு! இல்லையெல் சலாம் போட்டு தமிழ்நாட்டை விட்டு ஓடிவிடு!”



தருமபுரி மாவட்டம் கதிர்நாயக்கனஹள்ளியில் கட்டப்பட்டுள்ள புதிய ஊராட்சி மன்ற கட்டிடத்தை வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் திறந்து வைத்து, பயனாளிகளுக்கு நலத்திட்ட உதவிகளை வழங்கினார். உடன் மாவட்ட ஆட்சியர் திருமதி.சாந்தி, கோட்டாட்சியர் திருமதி.டி.கே.கீதாராணி, காரிமங்கலம் வட்டாச்சியர் ஜெ.சுதுமார், தருமபுரி மேற்கு மாவட்ட கழக செயலாளர் பி.பழனிசம்பன், உதவியாளர் தேவ்ஆனந்த், மற்றும் மாநில, மாவட்ட, ஒன்றிய, பேரூர் கழக நிர்வாகிகள் கலந்து கொண்டனர்.

செஞ்சி ஒன்றியத்தில் இலவச மருத்துவ முகாம்! அமைச்சர் செஞ்சி மஸ்தான் துவக்கி வைத்தார்!

செஞ்சி, மே 15 - விழுப்புரம் மாவட்டம் செஞ்சி ஒன்றியம் அனையேரி ஊராட்சியில் ஒன்றிய மைச்சர் மு.க.ஸ்டாலின் 70 வது பிறந்தநாளை முன்னிட்டு மாபெரும் இலவச கண் சிகிச்சை முகாம் நடைபெற்றது.

செஞ்சி ஒன்றிய பெருந்தலைவர் விஜயகுமார் தலைமை தாங்கினார். ஒன்றிய கவுன்சிலர் உமா மகேஸ்

வரி ஆனந்தன் முன்னிலை வகித்தார். அனையேரி ஊராட்சி மன்ற தலைவரும் செஞ்சி மத்திய ஒன்றிய மாவட்ட பிரதிநிதி அனையேரி ரவி அனைவரையும் வரவேற்றார்.

நிகழ்ச்சியில் சிறு பான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்து கொண்டு மாபெரும் இலவச

கண் சிகிச்சை முகாமினை தொடங்கி வைத்தார்.

புதுச்சேரி வெங்கடேஸ் வரா கண் மருத்துவமனை கண் மருத்துவ சங்கீதோ தலைமையிலான கண்மருத்துவர்கள் கலந்து கொண்டு கண் பரிசோதனை, கண் நீர் அழுத்தம், கிட்ட பார்வை, தூரப்பார்வை உள்ளிட்ட கண் சம்பந்தமான நோய்களுக்கு பரிசோதனை செய்து சிகிச்சை அளித்தனர்.

நிகழ்ச்சியில் நிர்வாகிகள் வாசு, இக்ரால், அலெக்ஸ், தச்சிணாமூர்த்தி, மணி, வில்லியம், குமார், ஊராட்சி மன்ற துணைத் தலைவர் தணிகைவேல், ஊராட்சி செயலாளர் யேசுமேரி, உள்ளிட்டோர் கலந்து கொண்டனர். முகாமில் 500க்கும் மேற்பட்டோர் கலந்து கொண்டு கண் மருத்துவ பரிசோதனை செய்து கொண்டனர்.

மாநகராட்சிக்குப் பட்ட பொது இடங்களில் சுவரொட்டிகள் ஒட்டியவர்களுக்கு அபராதம்!

சென்னை, மே 15 - பெருநகர சென்னை மாநகராட்சியின் சார்பில் சென்னை மாநகரை தூய்மையாக்கும், அழகுடனும் பராமரிக்க சிங்கார சென்னை 2.0 உள்ளிட்ட பல்வேறு திட்டங்களின்கீழ் தூய்மைப் பணிகள் மேற்கொள்ளப்பட்டு வருகின்றன.

சென்னை மாநகரை தூய்மையாகப் பராமரிக்கும் வகையில் பெருநகர சென்னை மாநகராட்சி திட்டக்கழிவு மேலாண்மை துணை விதிகள் 2019ன்படி பொது மற்றும் தனியார் இடங்களில் குப்பைகள் மற்றும் கட்டுமானக் கழிவுகளை கொட்டுபவர்கள் மீது அபராதம் விதிக்கப்பட்டு வருகிறது.

மேலும், சென்னை மாநகரில் பொது இடங்களில் ஒட்டப்பட்டுள்ள சுவரொட்டிகள் மற்றும் வரையப்பட்டுள்ள சுவர் விளம்பரங்கள் அழிக்கப்பட்டு, அவ்விடங்களில் தமிழ்நாட்டின் கலாச்சாரத்தையும், வரலாற்றைச் சிறப்புகளையும் குறிக்கும் வகையிலான கண்கவரும் வண்ண ஓவியங்கள் வரையப்பட்டு அழகுபடுத்தப்பட்டு வருகின்றன.

பெருநகர சென்னை மாநகராட்சிக்குப் பட்ட பகுதிகளில் 27.04.2023 முதல் 11.05.2023 வரை அரசு, மாநகராட்சி கட்டடங்கள், பெயர் பலகைகள் மற்றும் பொது இடங்களில் விதிகளை மீறி சுவரொட்டி ஒட்டுதலை தவிர்ந்து சென்னை மாநகரை தூய்மையாகப் பராமரிக்க முழு ஒத்துழைப்பை வழங்க வேண்டும் என கேட்டுக் கொள்ளப்படுகிறது. மீறும் நபர்களுக்கு அபராதம்

சென்னை மாநகராட்சி நடவடிக்கை!

ராட்சிக்குப் பட்ட பகுதிகளில் 27.04.2023 முதல் 11.05.2023 வரை அரசு, மாநகராட்சி கட்டடங்கள், பெயர் பலகைகள் மற்றும் பொது இடங்களில் விதிகளை மீறி சுவரொட்டி ஒட்டுதலை தவிர்ந்து சென்னை மாநகரை தூய்மையாகப் பராமரிக்க முழு ஒத்துழைப்பை வழங்க வேண்டும் என கேட்டுக் கொள்ளப்படுகிறது. மீறும் நபர்களுக்கு அபராதம்

தம் விதிக்கப்பட்டு காவல்துறையில் புகார் அளிக்கப்படும்.

மேலும், மாநகராட்சிக்குப் பட்ட பொது இடங்களில் விதிகளை மீறி சுவரொட்டிகள் காணப்பட்டால், பொதுமக்கள் மாநகராட்சியின் 1913 என்ற உதவி எண்ணில் தொடர்பு கொண்டு தகவல் தெரிவிக்குமாறு கேட்டுக் கொள்ளப்படுகிறது.



திருவள்ளூர் மேற்கு மாவட்டம் ஆர்.கே. பேட்டை மேற்கு ஒன்றிய தி.மு.க. சார்பில் திராவிட மடால் அரசின் இரண்டாம் ஆண்டு சாதனை விளக்கப் பொதுக்கூட்டம் ஒன்றிய கழக செயலாளர் சி.என்.சண்முகம் தலைமையில் பாலபுரம் பகுதியில் நடைபெற்றது. இதில் மாவட்ட கழக செயலாளர் திருத்தணி எஸ். சந்திரன் எம்.எல்.ஏ. கலந்துகொண்டு திராவிட மடால் அரசின் சாதனைகளை விளக்கி பேசினார். இந்நிகழ்ச்சியில் கிழக்கு ஒன்றிய கழக செயலாளர் பெ.பழனி நிர்வாகிகள் செழியன், பெருமான், செங்குடவேன், பி.கே.சீனிவாசன், வெங்கடாசலம், கணேசன், சிவம்பு பன்னீர், ரத்தினம் மற்றும் ம.கிருஷ்ணன் கலந்து கொண்டனர்.

தோற்றம்
06.10.1939

மறைவு
14.05.1985

15.05.2023 (வைகாசி முதல் நாள்)

எங்கள் குடும்ப விளக்கு

சுயமரியாதைச்சுடர் பர்வதஸெட்சுமி இராசன்

ரீ இன்றி நான் இல்லை
உன்னை நினைவாக பொழுதில்லை

அறந்தாங்கி இராசன்

தி.மு.க. சொத்து பாதுகாப்புக்குழு தலைவர்

சிவபர்வதம் இல்லம், சுப்பிரமணியபுரம் - 614 805

மற்றும்

பிள்ளைகள் - பேரப்பிள்ளைகள் - கொள்ளுப்பேரப்பிள்ளைகள்